

संपादकीय

समझदारी की उम्मीद

वास्तविक नियंत्रण रेखा पर चीनी सीमा के मोल्डी इलाके में हुई वरिष्ठ सैन्य अधिकारियों की बैठक का नतीजा न सिर्फ दोनों देशों के अरबों नागरिकों के लिए, बल्कि पूरे दक्षिण एशिया के लिए सुकून भरा कहा जाएगा। गलवान घाटी में 15 जून के हिंसक संघर्ष के बाद भारत और चीन के रिश्ते किस नाजुक मोड़ पर पहुंच गए थे, इसका अंदाजा इसी बात से लग जाना चाहिए कि भारत ने अपनी सेना को मौके पर हथियारों के इस्तेमाल की छूट दे दी है, बल्कि लोपिटनेट कमांडर स्तर के दोनों वरिष्ठ सैन्य अधिकारियों को सहमति के बिंदु पर पहुंचने के लिए 10 घंटे से भी अधिक बात करनी पड़ी है। खबर है कि दोनों देश एलएसी पर अपनी-अपनी सेना को पीछे हटाने को तैयार हो गए हैं। निस्संदेह, दोनों पक्षों से इसी समझ-बूझ की दरकार थी। लेकिन यह समझदारी जमीनी स्तर पर दिखनी चाहिए, क्योंकि 6 जून को भी सैन्य अधिकारी एक सहमति बना चुके थे। उसके बाद 15 जून की दुखद घटना घटी। अपने 20 जवानों की शहादत से भारतीय जनता बेहद आहत और आक्रोशित है। यह स्वाभाविक भी है, क्योंकि चीन से लगी सरहद पर दशकों से शांति थी, जिसे चीन ने भंग किया। हाल के दिनों में पूर्वी लद्दाख में उसका रवेया दादागिरी भरा रहा है और भारत को यह कतई मंजूर नहीं है। लेकिन जैसा कि अक्सर होता है, हरेक देश अपनी सरहद की हिफाजत के लिए सर्वोच्च पराक्रम दिखाता है, और अंततः प्रतिपक्षियों को वार्ता की मेज पर बैठना पड़ता है। इसलिए श्रेष्ठतम रणनीति यही है कि नुकसान के बाद वार्ता करने की बजाय बातचीत के जरिए नुकसान की आशंका निर्मूलन कर दी जाए। जब तक दोनों देशों के बीच सीमा-विवाद का निपटारा निर्णायक रूप से नहीं होता, तब तक ऐसी स्थितियों की आशंका से बचने का एकमात्र रास्ता यही है कि सीमा पर हम अपने बुनियादी दांचे को मजबूत करें। निस्संदेह, हाल के वर्षों में इस दिशा में काम हुए भी हैं। सड़कें बनी हैं, हेलीपैड बने हैं, मगर चीन के मुकाबले ये अब भी कुछ नहीं हैं। अब हम अच्छे रिश्तों के आधार पर भी अपनी सीमाओं और सैन्य जरूरतों से गाफिल नहीं रह सकते। भारत की सरहदें खास तौर से दो पड़ोसियों की अलग-अलग रणनीति का निशाना बनती रही हैं। पाकिस्तान जहां अपनी दहशतगर्दी की विदेश नीति को अंजाम देने के लिए इससे घुसपैठ की ताकत में रहता है, तो चीन विस्तारवादी रणनीति के तहत इसके अतिक्रमण के फिर्का में। बीजिंग अब एक दबाव के तौर पर भी इस नुस्खे को आजमाने लगा है। यह महज संयोग नहीं है कि पिछले दो महीने से कोविड-19 के संक्रमण के मामले में वह डब्ल्यूएचओ में घिरता हुआ महसूस कर रहा था, और लगभग इसी समय उसने लद्दाख में अपनी सक्रियता बढ़ाई, यह जानते हुए कि भारत डब्ल्यूएचओ में एक जिम्मेदार ओहदे पर बैठ रहा है। इसलिए उससे लगी सीमाओं को लेकर हमें एक मुकम्मल नीति बनानी होगी। इसमें दो राय नहीं कि भारत और चीन आज दुनिया की दो बड़ी शक्तियां हैं। उनमें सीमित सैन्य टकराव भी किसी एक के लिए कम नुकसानदेह नहीं होगा। इसलिए समझदारी इसी में है कि दोनों देश बातचीत से अपने मतभेदों को पाटें और ऐसा माहौल बनाएं, जिससे सीमा-विवाद पर टोस बातचीत का रास्ता खुले। महामारी से कराह रही मानवता को आज इन दोनों से सर्वश्रेष्ठ अवलमदी की आशा है।



आज के ट्वीट

कोरोनिल

आयुर्वेद, सनातन से नफरत करने वालों के लिए बुरी खबर आयुष मंत्रालय ने पंतजलि की दवाई 'कोरोनिल' को प्रमाणित कर दिया है, बाकायदा एक पत्र जारी कर के कहा है कि दवाई ने सभी नियम, कानून, मापदंडों का पालन किया है अब कोई रोक नहीं कोरोनाल का विरोध करने वाले अब बरनोल खोज रहे हैं. - अर्णव गोस्वामी

ज्ञान गंगा

सदूर/ में ये जो कुछ कह रहा हूँ वह इसलिए नहीं है कि मुझे आप के बारे में कोई चिंता नहीं है या मैं संवेदनहीन हूँ लेकिन इसलिए कि आपको जो हो रहा है, उसका स्वभाव, उसकी प्रकृति यही है। अगर आप खुद को डिप्रेशन की स्थिति में ला रहे हैं, तो इसका मतलब यह है कि आप पर्याप्त मात्रा में तीव्र भावनाएं और विचार अपने मन में पैदा कर रहे हैं, लेकिन गलत दिशा में। अगर किसी विशेष बात के लिए आप की भावनाएं बहुत प्रबल नहीं हैं या आप के विचार अत्यंत तीव्र नहीं हैं तो आप का मन निराश नहीं हो सकता, आप डिप्रेशन में नहीं हो सकते। बात बस ये है कि आप ऐसे विचार और भावनाएं पैदा कर रहे हैं जो आप के खिलाफ काम कर रही हैं, आप के लिए नहीं। तो अपने आपको डिप्रेशन की स्थिति में लाने के लिए आप पर्याप्त रूप से समर्थ हैं। ज्यादातर डिप्रेशन खुद अपने ही बनाए हुए होते हैं। बहुत कम ही लोग वास्तव में किसी रोग के कारण डिप्रेशन में होते हैं। वे कुछ नहीं कर सकते, उनका डिप्रेशन अंदर से, किसी आनुवांशिक कमजोरी या ऐसे ही किसी अन्य कारण से होता है। बाकी लगभग सभी लोगों को पागल किया जा सकता है क्योंकि स्थिर मानसिकता और पागलपन

डिप्रेशन

की सीमारेखा में अंतर बहुत ही पतला, महीन होती है। लोग इसे लगातार धक्का मारते रहते हैं, इसे पार करने में लगे रहते हैं। जब आप गुस्सा होते हैं तब आप इस बीच के अंतर को कम कर देते हैं। वास्तव में आप जानते भी हैं कि आप उस रेखा को पार कर रहे हैं, अंतर को कम कर रहे हैं। इसीलिए कई बार लोग ऐसा कहते हैं, 'मैं आज उस पर (गुस्से से) पागल हो गया था।' कृपया देखिये, आप किसी पर पागल नहीं होते, आप बस पागलपन को ओर जा रहे होते हैं। आप 'किसी पर पागल' नहीं हो सकते। आप बस स्थिर मानसिकता की सीमारेखा को कुछ समय के लिए लांघते हैं, पागलपन की अवस्था तक पहुंचते हैं और फिर वापस आ जाते हैं। आप इसे रोज खयों नहीं आजमाते? हर दिन 10 मिनट, किसी पर जबरदस्त, तीव्र गुस्सा करके देखें। आप देखेंगे कि 3 महीनों में आप, डिप्रेशन के रोगी हो जाएंगे। हा, क्यों नहीं? अगर आप चाहते हैं तो ऐसा कीजिए, कोशिश कीजिए। क्योंकि अगर आप उस सीमा रेखा को पार करते रहेंगे, अगर आप रोज पागलपन करते रहेंगे तो एक दिन आप बिल्कुल वापस नहीं आ पाएंगे।



पहले अस्पतालों का इलाज कीजिए

लक्ष्मीकांता चावला

किसी भी देश को पावों पर खड़े करने के लिए जरूरी है कि वहां शिक्षा सबको प्राप्त हो और स्वास्थ्य सेवाएं सबके लिए सहज उपलब्ध हों। विधायक की भूमिका में मेरी प्राथमिकता रही है कि सक्सीडी, अनुदान आदि केवल शिक्षा और स्वास्थ्य के लिए दिया जाए अर्थात् दवाई और पढ़ाई सबसे ऊपर है ताकि कोई जन्म लेकर इसलिए अनपढ़ न रह जाए क्योंकि वह धनहीन है और कोई इसलिए अस्पताल की दहलीज पर तड़प-तड़प कर न मर जाए क्योंकि वह गरीब है। दूर क्या जाना, अभी कल की ही घटना है। पंजाब के एक सरकारी अस्पताल में बच्चे को जन्म देने के लिए गई महिला रातभर कुर्सी में बैठे तड़पती रही, असह्य पीड़ा तो सहनी ही पड़ी, पर उसका बच्चा दम घुटने से जन्म से पहले ही चला गया। अब सवाल यह है कि पिछले सात दशक में स्वास्थ्य सेवाओं में सुधार क्यों नहीं हुआ? निस्संदेह कोरोना की बीमारी ने सरकारी सेवाओं की आंखें खोल दीं। मैंने देश के बहुत से अस्पतालों का कार्य देखा। केरल और गुजरात के अहमदाबाद के अस्पताल जैसा कोई भी सरकारी अस्पताल और कहीं नहीं मिला। शायद इसी का परिणाम है कि कोरोना का पहला मरीज केरल में मिलने के बावजूद कोरोना नियंत्रण में आ गया। उसके बाद तो देश में साढ़े चार लाख से ज्यादा मरीज हो गए। सवाल है कि सरकारी, गैर-सरकारी स्वास्थ्य सेवाएं आम आदमी की पहुंच से बाहर क्यों हैं? निस्संदेह पूरा देश पूरी हिम्मत के साथ कोरोना से लड़ रहा है, पर जो बड़े-बड़े प्राइवेट अस्पतालों में लूटखसूट चल रही है, उसको रोकने वाला कोई नहीं। एक टीवी चैनल द्वारा दिल्ली के अस्पताल की लूट का भंडाफोड़ किए जाने के

बाद अब देश के गृह मंत्रालय और दिल्ली सरकार ने वहां तो प्राइवेट अस्पताल का रेट तय कर दिया है, पर वह भी एक दिन में 18 हजार रुपये है जो कि पहले अरसी हजार से एक लाख तक था। कहीं-कहीं निगोटिव कोरोना रोगी को पीजिटिव कह देना और प्राइवेट अस्पतालों के साथ जोड़ देना, यह धंधा जोर-शोर से शुरू हो गया है। देश में सरकारी अस्पताल और स्कूल का मतलब यह रहा कि एक सविधान में दी गई इयूटी पूरी करने के लिए स्कूल भी खोलने हैं और अस्पताल भी। स्कूल में स्टाफ पूरा है या नहीं अथवा अस्पताल में डॉक्टर हैं या नहीं, दवाइयां सरकार द्वारा भेजी गई हैं अथवा नहीं, इसकी किसी को कोई चिंता नहीं। वर्षों पहले हम यह देखते थे कि जब कोई उच्चाधिकारी, मंत्री अस्पताल में दर्शन देने आए तो झटपट नई चादरें बिछ जाती थीं। सिरहाने के गिलाफ बदले जाते थे। स्थिति आज भी नहीं बदली, पर प्रश्न यह है कि पंजाब समेत देश में डॉक्टरों के पद खाली क्यों हैं? डॉक्टरों और पैरामेडिकल स्टाफ को पूरा वेतन क्यों नहीं दिया जाता? ठेके पर रखकर उनसे काम करवाना। प्रश्न यह भी है कि आखिर कैसे ये डॉक्टर इतने मरीजों को रोगमुक्त कर रहे हैं जबकि कोरोना का वैकसीन अभी बना ही नहीं। खुशी की बात है कि 54 प्रतिशत के लगभग रोगी टीक होकर घर वापस चले गए। इतने कम साधनों में अपने जीवन को खतरे में डालकर काम करने वाले डॉक्टरों को समाज पूरा सम्मान क्यों नहीं देता? वैसे भी राजनीतिक हस्तक्षेप से डॉक्टरों को लगातार जूझना होता है। निरीक्षण में डॉक्टर तब तक खड़ा रहेगा जब तक डीसी, एसडीएम या मंत्री आदि उसे बैटने के लिए न कहेंगे। दुख तो यह भी है कि प्रशासनिक अधिकारी जब चाहें योग्य डॉक्टर को



डॉट सकते हैं, अपमानित भी कर सकते हैं। आज की आवश्यकता यह है कि अस्पतालों की हालत सुधारी जाए। दवाई पूरी दी जाए। कोरोना की लड़ाई तो जिस हालत में है उससे लड़ना ही है, पर प्राइवेट अस्पतालों की लूट-खसूट पर नकेल डाली जाए। यह जानकारी सरकारी, गैर-सरकारी तंत्र दे रहा है कि कोरोना के साथ जीना पड़ेगा लेकिन कोरोना का इलाज भी तो करना है। जनता को इलाज चाहिए। क्या यह विषमता नहीं कि स्थिति अस्पताल में ही कोरोना टेस्ट करवाने के लिए गर्मी में दर्जनों लोग धक्के खाते खड़े हैं, पर इसमें डॉक्टर का कोई दोष नहीं। इस शासन का दोष है। प्रतिदिन शाम को यह जानकारी दी जाती है किने रोगी और कोरोना ग्रस्त हो गए तो फिर उतने रोगियों के लिए पहले तैयारी क्यों नहीं? क्यों नहीं बड़े-बड़े पैलेस, होटल और धार्मिक भवन खाली करवाकर वहां रोगियों को रखा जाता? डॉक्टर, सहयोगी

पैरामेडिकल स्टाफ, दवाइयां, स्थान और टेस्ट के प्रबंध करवाना सरकार की जिम्मेवारी है। सरकार के मालिक जो अपने को जनप्रतिनिधि कहते हैं वे तो जनता के खुन-पसीने की कमाई से दुनियाभर में इलाज करवाने चले जाते हैं। अगर भारत सरकार और प्रांतीय सरकारें थोड़ी-सी भी संवेदना रखती हैं तो उन्हें जनप्रतिनिधियों को दी जाने वाली यह सुविधा एकदम बंद कर देनी चाहिए। यह सुविधा नहीं लूट है। इसकी कोई सीमा भी नहीं है। न खर्च की सीमा है, न भौगोलिक। बीस हजार किलोमीटर दूर जाकर भी इलाज करवा सकते हैं, पर अपने यहां देश में कई बार देखा कि कोई अपने परिजन को लाश को ही सांकेतिक पर या कंधे पर घसीटता ले जाता है या एम्बुलेंस न मिलने पर गांव के लोग चारपाई पर ही रोगी को उठाकर अस्पताल तक पहुंचाते हैं। यह स्वतंत्र देश में शोभा नहीं देता।

गुरुवचन जगत

गत पंद्रह और सोलह जून को लद्दाख से आई खबर हिलाकर रखने वाली थी। मेरी प्रतिक्रिया थी—अरे नहीं, फिर से नहीं। ऐसा कहने के पीछे पिछले संदर्भ हैं, क्योंकि पुनः एक बार हम अचानक घिर गए हैं और कारगिल, पुलवामा की तरह इस दफा लद्दाख में भी भारी जानी नुकसान झेलना पड़ा है। किसी आधिकारिक विज्ञप्ति के अभाव में अफवाहों का बाजार गर्म रहा, बताने को हर न्यूज चैनल और अखबार के पास अपना अलग आंकड़ा और विवरण था। आमतौर पर विभिन्न मंत्रालयों द्वारा आधिकारिक विवरण देने के लिए बाकायदा एक वरिष्ठ प्रवक्ता रहता है, फिलवत उनकी जरूरत सबसे ज्यादा है, क्योंकि आजकल सोशल मीडिया पर गैर-जिम्मेदाराना तरीके से अफवाहें चलने लगती हैं और बहुत से लोग उन पर यकीन भी करने लगते हैं। ताजा प्रसंग में रक्षा मंत्रालय को उच्च स्तर पर आधिकारिक विवरण जारी करना चाहिए था। डीजीएमओ (डायरेक्टर जनरल ऑफ मिलिटरी ऑपरेशंस) ने पुलवामा आतंकी घटना के समय प्रेसवार्ता करी थी—इस मर्तबा क्यों नहीं? इसकी अनुपस्थिति में हर कोई अपने उच्चस्तरीय सूत्रों का हवाला देकर अपने-अपने रूपांतरण पर जोर दे रहा था। चीनी हमले में शहीद हुए अधिकारियों और जवानों की सही संख्या, यहां तक कि बंधक बनाए जाने वालों की गिनती को लेकर काफी कयासबाजी रही। कुछ का कहना था कि जवान नदी में डूबने या टंड से जमने की वजह से वीरगति को प्राप्त हुए हैं। पूरा देश 'इंतजार करो और देखो' के हालात में था। यह केवल 17 जून को हो पाया, जब रक्षा मंत्रालय ने शहीद और जखमी हुए अपने सैनिकों की आधिकारिक संख्या के बारे में बताया, जबकि दुश्मन को क्या नुकसान हुआ या उसके कितने सैनिक पकड़े गए, इसका कहीं कोई जिक्र नहीं था। 19 जून को अखबार 'द हिंदू' ने फिर से अपने 'उच्च रक्षा सूत्रों' का हवाला देते हुए दावा किया कि चीन ने हिरासत में लिए 10 भारतीय सैनिकों को छोड़ा है। हम लोगों की इस पर कोई स्थिति साफ नहीं थी। किसी खबर का हवाला दिए बिना रक्षा अधिकारियों ने घोषणा की थी कि सैनिकों की गिनती पर अब कोई संशय बाकी नहीं है। अब मूल घटना पर आएँ, तो हम ऐसे कैसे अचानक घिर सकते हैं जबकि माहौल हफ्तों पहले से बनने लगा था? यहां तक कि लद्दाख में रहने वाला एक आम आदमी भी बता सकता है कि उसे गलवान घाटी और पैगोंग त्सो भू-भाग में 'फिंगर चोटियों' वाले इलाके में बनते जा रहे हालात का इल्म था। हमें विश्वास दिलाने के लिए कहा जा रहा है कि सेना के स्तर पर वार्ता चल रही थी और तनाव घटाने के लिए चंद्र उपायों पर सहमति बनी थी और दोनों पक्षों ने अपने सैनिक पीछे हटाना मान लिया था। फिर अचानक कुछ गलत हुआ और कयामत टूट पड़ी और उक्त वार्ता और निगरानी के आलोक में हो रही सैनिक वापसी की प्रक्रिया के बावजूद हमें नुकसान उठाना पड़ा है। यह सब कैसे हो गुजरा और हम अचानक कैसे घिर गए? निस्संदेह राजनीतिक नेतृत्व एवं रक्षा अधिकारियों को स्थानीय सैनिक कमांडरों के बीच हुई बातचीत और टीक



इसी वक्त उक्त इलाके में बने वाले चीनी सैन्य जमावड़े का जरूर पता रहा होगा। आज जबकि हमारे पास आधुनिक निगरानी तंत्र, जिसमें उपग्रह भी शामिल हैं, इनके अलावा अन्य बाहरी खुफिया एजेंसियां और खुद सेना का अपना खुफिया तंत्र है, तो अवश्य ही इन्होंने सीमांत क्षेत्र में चीनी गतिविधियों में आई तेजी के बारे में चेताया होगा, खासकर डोकलाम में हो चुके अनुभव के आलोक में यह होना स्वाभाविक था। अब हमें टैलीविजन पर बताया जा रहा है कि उस इलाके में नए चीनी दांचे बने और सैनिकों, गाड़ियों, भारी सैन्य उपकरणों की संख्या में भारी इजाफा हुआ है। खैर, गफलत के पीछे के कारणों की पड़ताल संबंधित प्रशासन को करनी है। मायूसी हुई है कि न तो दिल्ली में बैठे किसी अति विशिष्ट राजनेता ने और न ही उच्चस्तरीय सैन्य अधिकारी ने इस विपत्ति में लद्दाख पहुंचना गवारा किया, युद्धस्थल पर जाना तो दूर की बात है। उन्हें यह बताने वाला कोई नहीं था कि 'दुबारा ऐसा नहीं होने देंगे'। पुनश्च: सवाल यह पैदा होता है कि क्या नहीं कोई अग्रिम मोर्चे तक पहुंचा और फौजी अधिकारियों-सैनिकों-घायलों से जाकर मिला, इस पर क्या बहाना है? क्या यह राष्ट्रीय हानि नहीं और इस घड़ी में उच्च राजनीतिक नेतृत्व का वहां पहुंचकर जायजा लेना नहीं बनता था? गमजुद पूरा देश यही होते देखा चाहता था। बहरहाल, अब आखिरी अध्याय पर आएँ, मुझे पुलवामा घटना की अभी भी याद है, जैसा कि जम्मू-कश्मीर में काम कर चुके किसी बावर्दी सुरक्षाकर्मी को होगी। उस वक्त जब शहीदों की शव दिल्ली के पालम हवाई अड्डे पर लाए गए थे तो पूरे देश ने झुककर श्रद्धांजलि दी थी। हमारा प्रतिनिधित्व करने उच्चतम राजनेता और सैन्य अधिकारी वहां सम्मान देने गए थे। इस आधिकारिक श्रद्धांजलि के बाद शहीदों की पार्थिव देह उनके मूल नगर व गांवों को भेजी गई थी, जहां उनका अंतिम संस्कार स्थानीय अधिकारियों और परिवार वालों की मौजूदगी में किया गया था। इस बार वैसे क्यों नहीं, यह भेदभाव क्यों? क्या गलवान के शहीदों का बलिदान पुलवामा के शहीदों से

कमतर है? क्या वे इस लायक नहीं थे कि उन्हें पालम तक लाया जाता ताकि राष्ट्रीय स्तर पर अंतिम विदाई दी जा सके? मुझे पूरा यकीन है कि इसके पीछे अपने कारण हैं—शायद यह मौका फायदेमंद नहीं लगा था। अब वह जो हम सब कहना चाहते हैं : अगली बार सैनिक अचानक न घिरने पाएँ, राष्ट्रीय स्तर पर जानकारी देने वाला प्रवक्ता होना चाहिए जो जितनी जल्दी संभव हो, हमें सटीक विवरण दे। साथ ही वीवीआईपी/वीआईपी की मौजूदगी में शहीदों को राष्ट्रीय सम्मान मिले। राजकाज चलाने के तौर-तरीकों में भी हमें उच्चस्तर पर मूल बदलाव लाना होगा—चाहे मामला आंतरिक सुरक्षा का हो या अर्थव्यवस्था का या कोई अन्य राष्ट्रीय स्तर की समस्या का, जैसे कि कोविड-19 महामारी या फिर मजदूर पलायन—एक राष्ट्र एक राष्ट्रीय सर्वसम्मति में होनी चाहिए। ऐसे समय पर सत्ताधारी और विपक्ष दोनों ही निष्पक्ष रवेया अपनाएँ, निर्णय अधिनायकवादी तरीके से न लेकर सबकी सहमति से किए जाएँ। हमें अपने प्रतिष्ठानों को सुदृढ़ करना होगा और उनकी जिम्मेवारी तय करनी होगी, क्योंकि जो फैसला एक मजबूत प्रतिष्ठान ले सकता है उसकी जगह व्यक्तिगत प्रयास कभी नहीं ले पाएगा। अंतर्राष्ट्रीय स्तर पर भी हमें याद रखना होगा कि हमारा देश गुट-निरपेक्ष आंदोलन का संस्थापक और विदेश नीति में पंचशील सिद्धांत अपनाने वालों में पहला रहा है, जिसकी वजह से दशकों तक दुनिया और खासकर पड़ोसी देशों में हमारी इज्जत है। पाकिस्तान को छोड़कर लगभग सभी मुल्कों के साथ संबंध दोस्ताना रहे हैं। जबकि आज की तारीख में नेपाल तक भारत से खफा हुआ बैठा है और उसके साथ भी सीमा विवाद छिड़ गया है। लेख का अंत सोवियत नेता नीकिता खरुश्चव द्वारा 1955 में कहे शब्दों से करना चाहूंगा : 'हम आपके इतने करीबी हैं कि अगर पहाड़ की चोटी पर खड़े होकर आवाज देंगे तो हम वहां भी मदद को पहुंच जाएंगे।' ज्वया आज हमारे पास कोई ऐसा मित्र बचा है? लेखक यूपीएससी के अध्यक्ष एवं मणिपुर के राज्यपाल रह चुके हैं।

आज का राशिफल

मेघ	संतान के दायित्व की पूर्ति होगी। धन, पद, प्रतिष्ठा में वृद्धि होगी। राजनैतिक महत्वाकांक्षा की पूर्ति होगी। किसी बहुमूल्य वस्तु के पाने की अभिलाषा पूरी होगी। वाणी की सौम्यता बनाये रखने की आवश्यकता है।
वृषभ	पारिवारिक जीवन सुखमय होगा। उपहार व सम्मान का लाभ मिलेगा। यात्रा में अपने सामान के प्रति सचेत रहें चोरी या खोने की आशंका है। शासन सत्ता का सहयोग मिलेगा। धन हानि की संभावना है।
मिथुन	जीवनसाथी का सहयोग व सानिध्य मिलेगा। भाग्यवश कुछ ऐसा होगा जिसका आपको लाभ मिलेगा। प्रेम प्रसंग प्रगाढ़ होंगे। भारी व्यय का सामना करना पड़ सकता है। वाहन प्रयोग में सावधानी अपेक्षित है।
कर्क	व्यावसायिक व पारिवारिक योजना सफल होगी। संतान के दायित्व की पूर्ति होगी। पिता या उच्चाधिकारी का सहयोग मिलेगा। फिजूल खर्च पर नियंत्रण रखें। एप अनुबंध प्राप्त होंगे।
सिंह	व्यावसायिक योजना सफल होगी। स्वास्थ्य के प्रति सचेत रहें। पारिवारिक जनों का सहयोग मिलेगा। वाद विवाद की स्थिति आपके हित में न होगी। मकान, सम्पत्ति व वाहन की दिशा में किया गया प्रयास सफल होगा।
कन्या	बेरोजगार व्यक्तियों को रोजगार मिलेगा। पारिवारिक जनों के मध्य सुखद समय गुजरेगा। वाणी की सौम्यता आपको प्रतिष्ठा में वृद्धि होगी। संतान के दायित्व की पूर्ति होगी। वाहन प्रयोग में सावधानी रखें।
तुला	आर्थिक योजना को बल मिलेगा। पिता या उच्चाधिकारी से तनाव मिलेगा। शासन सत्ता का सहयोग मिलेगा। उपहार व सम्मान का लाभ मिलेगा। विरोधी परास्त होंगे। धन लाभ होने के योग है।
वृश्चिक	जीवनसाथी का सहयोग व सानिध्य मिलेगा। धन, पद, प्रतिष्ठा में वृद्धि होगी। रुपए पैसे के लेन देन में सावधानी रखें। किसी बहुमूल्य वस्तु के पाने की अभिलाषा पूरी होगी। यात्रा देशांतर की स्थिति सुखद व लाभप्रद होगी।
धनु	आर्थिक दिशा में प्रगति होगी। पारिवारिक जीवन सुखमय होगा। रुका हुआ कार्य सम्पन्न होगा। स्वास्थ्य के प्रति सचेत रहें। कोई महत्वपूर्ण निर्णय न लें। व्यर्थ की भागदौड़ रहेगी।
मकर	पिता या उच्चाधिकारी का सहयोग मिलेगा। राजनैतिक क्षेत्र में किए गए प्रयास सफल होंगे। वाणी की सौम्यता आपको लाभ दिलायेगी। भारी व्यय का सामना करना पड़ सकता है। वाहन प्रयोग में सावधानी रखें।
कुम्भ	पारिवारिक जीवन सुखमय होगा। आर्थिक पक्ष मजबूत होगा। संतान के दायित्व की पूर्ति होगी। खान-पान में संयम रहें। जीविका की दिशा में प्रगति होगी। विरोधी परास्त होंगे। ससुल पक्ष से लाभ होगा।
मीन	जीवनसाथी का सहयोग व सानिध्य मिलेगा। शिक्षा प्रतिव्योगिता के क्षेत्र में आशातीत सफलता मिलेगी। मित्रों या रिश्तेदारों से पीड़ा मिलेगी। नेत्र विकार की संभावना है। आय के नवीन स्रोत बनेंगे।

हिमाचल प्रदेश के चंबा जिले का डलहौजी खूबसूरत पर्यटन स्थल है। जो धौलाधार पर्वत श्रृंखलाओं के मध्य स्थित है। समुद्र तल से 2036 मीटर की ऊंचाई पर पांच पहाड़ों - कठलौंग, पोटेन, तेहरा, बकरोटा और बलुन पर कुदरत की खूबसूरती के कारण अमूल्य धरोहर बन गया है। तभी तो इसे 'पहाड़ों का राजा' कहा जाता है। इसे चंबा घाटी का प्रवेश द्वार माना जाता है। अंग्रेजों ने 1854 में इसे बसाया और तत्कालीन वायसराय लार्ड डलहौजी ने इसे विकसित किया। उन्हीं के नाम पर इसका नाम डलहौजी पड़ा। उस समय अंग्रेजी सैनिक और नौकरशाह यहां अपनी गर्मी की छुट्टियां बिताने आते थे। डलहौजी में कदम-कदम पर प्रकृति ने सुन्दरता के एक से बढ़कर एक नमूने बिखरा दिये हैं। टंडी, भीनी-भीनी महकती हवाएं हर केसी का मन मोह लेती हैं। यहां के पहाड़, पेड़, दूर-दूर तक वादियों में फैली हरियाली के नजारे दिलों में बस जाते हैं। सर्दी के मौसम में बर्फ का मजा लिया जा सकता है। तब यहां का तापमान शून्य से नीचे चला जाता है। यहां दर्जनों ऐसे स्थल हैं, जहां सुकून के साथ कुछ समय बिताया जा सकता है। डलहौजी स्वतंत्रता के प्रमुख स्तंभ कहे जाने वाले कुछ अमर सेनानियों की यादें भी अपने में समेटे हुए हैं। सुभाष चंद्र बोस, सरदार अजीत सिंह और गुरु रवींद्र नाथ टैगोर ने अपने जीवन के कुछ पल यहां बिताये थे। ऐसे प्राकृतिक सौन्दर्य से ओतप्रोत और मनमोहक पिकनिक स्थलों पर एक नजर-



“पहाड़ों का राजा” डलहौजी

डेनकुंड: डलहौजी के मुख्य बाजार से 10 किलोमीटर दूर तथा समुद्र तल से 2745 मीटर की ऊंचाई पर बसे डेनकुंड से शहर का नयनाभिराम दृश्य दिखाई देता है। यहां पहुंचकर आसपास के पहाड़ों को देखने पर वे बौने से नजर आते हैं। हरीभरी धरती व कलरव करते पक्षियों की स्वच्छदता यहां देखते ही बनती है। कलकल बहती रावी, चिनाब व व्यास नदियां ऐसी लगती हैं, मानो दो बहनें एक दूसरे से गले मिलकर अलग-अलग अपने गन्तव्य की ओर जा रही हैं। यहां अनुपम छटा देखने को मिलती है।

पचपुला: यह स्थान प्राकृतिक सौंदर्य के लिए काफी मशहूर है। सैलानियों के लिए यह पसंदीदा जगह है। यहां का नाम यहां बहती 5 धाराओं पर बने 5 पुलों के कारण पड़ा। छोटी-छोटी पुलियों के नीचे से बहती 5 धाराएं मन को मोह लेती हैं। बड़े डाकघर से 2 किलोमीटर दूर इस स्थान पर सरदार भगत सिंह के चाचा अजीत सिंह की समाधि है।

कालाटोप: समुद्र तल से 2440 मीटर की ऊंचाई पर कालाटोप डलहौजी के मुख्य डाकघर से 8 किलोमीटर की दूरी पर एक खूबसूरत सैरगाह है। इसके चारों ओर देवदार के जंगल हैं। यहां से

पहाड़ियों और घाटियों की छटा बहुत ही सुन्दर और स्पष्ट दिखाई देती है। यहां वन्य प्राणियों को स्वच्छ विचरण करते देखा जा सकता है।

सतधारा: डलहौजी से पंचकुला जाते समय रास्ते में सतधारा चश्मा पड़ता है। 2036 मीटर की ऊंचाई पर स्थित यह चश्मा कई बातों के लिए मशहूर है। स्थानीय लोग इससे बीमारी ठीक होने की बात कहते हैं। कहा जाता है कि बहुत पहले यहां 7 धाराएं बहती थीं, इसलिए इसका नाम सतधारा पड़ गया। अब एक ही धारा है। पर्यटकों की यहां अच्छी खासी भीड़ रहती है।

जंदरी घाट: प्रमुख डाकघर से मात्र दो किलोमीटर दूर बसे जंदरी घाट का शांत वातावरण शांतिप्रिय व्यक्तियों को काफी पसंद आता है। पाइन वृक्षों के जंगलों से घिरा यह एक खूबसूरत पिकनिक स्थल है। यहां चंबा राज्य के शासकों द्वारा बनवाए गए शाही महलों को भी देखा जा सकता है। यहां बना सेंट फ्रांसिस कैथोलिक चर्च भी दर्शनीय है।

खजियार: यह डलहौजी से 27 किलोमीटर दूर है। शहर में फैला 1.5 किलोमीटर लंबा और 1 किलोमीटर चौड़ा विशाल हरा-भरा मैदान यहां के प्राकृतिक

सौन्दर्य की अनुपम छटा बिखेरता है।


बड़ा पत्थर: डलहौजी से 4 किलोमीटर की दूरी पर अहला गांव में मुलावनी माता का मंदिर है जिसके दर्शन के लिए लोग दूर-दूर से आते हैं।

सुभाष बावली: यह प्राकृतिक स्थल जी.पी.ओ. से एक किलोमीटर दूर स्थित है। यहां से बर्फ से ढकी चोटियों का खूबसूरत नजारा देखा जा सकता है। आजाद हिंद फौज के कर्मठ नेता सुभाष चंद्र बोस के खिलाफ कलकत्ता के प्रेसीडेंसी जेल में विष देकर उन्हें मार देने का अंग्रेजों द्वारा सुनियोजित षडयंत्र चलाया जा रहा था। जब ब्रिटिश सरकार को उनकी बीमारी की सूचना मिली, तब उन्हें पैरोल पर रिहा किया गया। नेता जी की याद में यहां सुभाष चौक बनवाया गया।

बकरोटा हिल्स: सैलानियों के लिए बकरोटा माल लोकप्रिय जगह है। यहां से पहाड़ी वादियों का खूबसूरत नजारा देखने को मिल जाता है। घूमने वालों



के लिए यह जगह पसंदीदा मानी जाती है। इसके अलावा यहां गोल्फ मैदान, खजियार झील, खजियार मंदिर मुख्य आकर्षण के स्थान हैं। स्थानीय देवता के मंदिर का ऊपरी हिस्सा सोने से मढ़ा है।



नर्मदा के उत्तरी तट पर बसा धाराजी

देश में काशी ज्ञानभूमि, वृंदावन प्रेमभूमि और नर्मदा तट को तपोभूमि माना जाता है। संत डोंगरेजी महाराज गंगा में स्नान करने, जमुना में आचमन करने और नर्मदा के दर्शन करने का समान फल मानते थे।



पौराणिक और दर्शनीय स्थल धावड़ी कुंड

मालवावासी जिसे धाराजी के नाम से जानते हैं, वह धावड़ी कुंड देवास जिले का महत्वपूर्ण धार्मिक स्थल है। यहां संपूर्ण नर्मदा 50 फुट से गिरती है, जिसके फलस्वरूप पत्थरों में 10-15 फुट व्यास के गोल (ओखल के आकार के) गड्ढे हो गए हैं। बहकर आए पत्थर इन गड्ढों में गिरकर पानी के सहारे गोल-गोल घूमते हैं, जिससे घिस-घिसकर ये पत्थर शिवलिंग का रूप ले लेते हैं। ऐसा लगता है जैसे नर्मदा स्वयं अपने आराध्य देव को आकार देकर सतत उनका अभिषेक करती हो। इन्हें बाण या नर्मदेशर महादेव का नाम दिया जाता है। धार्मिक मान्यता है कि धाराजी के स्वयंभू बाणों की प्राण-प्रतिष्ठा करना आवश्यक नहीं, ये स्वयंभू होकर प्राण-प्रतिष्ठित होते हैं। इसी धाराजी पर चैत्र की अमावस पर


मालवा, राजस्थान तथा निमाडवासियों का प्रतिवर्ष एक बड़ा मेला लगता है, जिसमें लगभग लाखों श्रद्धालु हिस्सा लेते हैं। नर्मदाजी का यह सबसे बड़ा जलप्रपात वन प्रदेश में स्थित है। जलप्रपात से उत्तर में लगभग 10 कि.मी. पर सीता वाटिका, जिसे सीता वन भी कहते हैं, में सीता मंदिर भी स्थित है। कहा जाता है कि यहां महर्षि वाल्मीकि का आश्रम था और सीताजी ने यहां निवास किया था। यहां पर 64 योगिनियों और 52 भैरवों की विशाल मूर्तियां भी हैं। समीप ही सीताकुंड, रामकुंड और लक्ष्मणकुंड हैं। सीताकुंड में हमेशा पेयजल उपलब्ध रहता है। सीता वाटिका से 16 कि.मी. पूर्व में कनेरी माता (जनश्रुति में जयंती माता) का मंदिर है, जिसकी तलहटी में कनेरी नदी बहती है,

जिसमें विभिन्न रंगों की कनेर की झाड़ियां हैं। यह स्थान पूर्णतः घने जंगल में से होकर यहां हिंसक पशुओं का वास भी है। सीतावाटिका से 6 कि.मी. की दूरी पर सीता खोह भी है, जिसके आसपास दुर्घटना से बचाव के लिए कंटीले तार लगा दिए गए हैं, जो इतनी गहरी है कि नीचे झांकने पर तलहटी नदी दिखाई देती है और पत्थर डालने पर आवाज नहीं आती है। सीता वाटिका से लगभग 10 कि.मी. उत्तर में वनप्रदेश के रास्ते पोतला गांव (देवास जिला) से 1 कि.मी. की दूरी पर कावड़िया पहाड़ है। जनश्रुति है कि महाभारतकाल में इस वन प्रदेश में पांडवों ने अज्ञातवास हेतु भ्रमण किया था और भीम ने 3 फुट व्यास के 10

से 30 फुट लंबी कॉलम-बीम आकार के लौह-मिश्रित पत्थर इकट्ठे किए थे, जो सात स्थानों पर सात पहाड़ियों के रूप में हैं। इन पहाड़ियों की ऊंचाई 40-45 फुट की है। प्रसिद्ध पुरातत्वविद प्रो. वाकणकर ने भी पहाड़ियों के इन पत्थरों का अनुसंधान किया था। भीम का उद्देश्य इन पत्थरों से सात महल बनाने का रहा होगा, ऐसा माना जाता है। नर्मदा परिभ्रमा करने वाले धावड़ीकुंड से चल कर इन पौराणिक और दर्शनीय स्थानों का भ्रमण करते हुए तरानीया, रामपुरा, बखतगढ़ होते हुए चौबीस अवतार जाते हैं। पुरातत्व, पर्यावरण, वनभ्रमण की दृष्टि से कावड़िया पहाड़, कनेरी माता, सीताखोह और धावड़ीकुंड (धाराजी) आकर्षण का केंद्र हैं, वही विहंगम दृश्यावलियों से पूर्ण पर्यटन स्थल है।



गिलानी का हरियत से अलग होना उनकी निराशा को दिखाता है : पुलिस महानिदेशक



कश्मीर (एजेंसी)।

जम्मू-कश्मीर के पुलिस

महानिदेशक दिलबाग सिंह ने कहा कि सैयद अली शाह गिलानी का अलगवादा संगठन हरियत

कांफ्रेंस से खुद को अलग करना उनकी निराशा और नकारात्मक रख को दिखाता है। उन्होंने कहा कि सुरक्षा एजेंसियां लोगों को आतंकवादियों के उपीड़न और अत्याचार से राहत देने के लिए और अधिक इलाकों को आतंकवाद मुक्त करने के लिए कड़ी मेहनत कर रही है, लेकिन कश्मीर घाटी को आतंकवाद मुक्त

करने के लिए कोई समय सीमा नहीं बताई जा सकती क्योंकि पाकिस्तान लगातार आतंकवादियों की घुसपैठ कराने की कोशिश कर रहा है। राजौरी जिले में महिला पुलिस थाने का उद्घाटन करने के मौके पर पुलिस प्रमुख ने पत्रकारों से कहा, आज खुद को हरियत कांफ्रेंस से अलग कर दिया और उन्होंने अपने पत्र में स्वीकार किया

कि गत वर्षों में जानमाल की भारी हानि हुई है एवं जिस उद्देश्य को वह पूरा करना चाहते थे उसमें वह असफल हुए हैं। उन्होंने कहा कि गिलानी द्वारा यह स्वीकार करना कि हरियत के साथ जुड़े लोगों ने इस मंच का इस्तेमाल निजी हित के लिए किया यह उनकी निराशा, अक्षमता, नकारात्मक सोच और नकारात्मक गतिविधि को

प्रतिबिंबित करता है। उल्लेखनीय है कि 90 वर्षीय गिलानी जो पाकिस्तान समर्थक हरियत कांफ्रेंस के जीवनपर्यंत अध्यक्ष थे, ने सोमवार को आश्चर्यजनक रूप से 16 संगठनों के इस मंच से खुद को अलग करने की घोषणा की थी। उन्होंने संगठन के सदस्यों में जवाबदेही की कमी और आपसी गुटबाजी का आरोप लगाया था।

संक्षिप्त समाचार



मुंबई में 26/11 जैसे आतंकी हमले की धमकी, महाराष्ट्र के गृहमंत्री ने सुरक्षा अधिकारियों के साथ की बैठ

नेशनल डेस्क। महाराष्ट्र के गृह मंत्री अनिल देशमुख ने बुधवार को कहा कि उन्होंने मुंबई में ताज होटलों पर आतंकवादी खतरे के मद्देनजर पुलिस से राज्य में सुरक्षा व्यवस्था और बढ़ाने करने के लिए कहा है। देशमुख ने महाराष्ट्र के पुलिस महानिदेशक सुबोध जायसवाल और मुंबई पुलिस आयुक्त परम बीर सिंह के साथ बैठक की और बाद में कहा कि कराची स्टॉक एक्सचेंज पर हमले के बाद मुंबई में दो ताज होटलों पर हमले की धमकी मिली है। उन्होंने एक बयान में कहा कि मैंने राज्य में सुरक्षा व्यवस्था बढ़ाने के लिए महाराष्ट्र के डीजीपी और मुंबई पुलिस प्रमुख दोनों के साथ विस्तार से चर्चा की। पुलिस ने बताया कि मुंबई में मंगलवार को दो ताज महल पैलेस और ताज लैंड्स एन्ड होटलों के आसपास उस समय सुरक्षा बढ़ा दी गई जब एक अज्ञात शख्स ने फोन करके 26/11 की तरह हमले करने की धमकी दी। इस शख्स ने आतंकवादी संगठन लश्कर-ए-तैयबा का सदस्य होने का दावा किया। देशमुख ने बताया कि सोमवार देर रात एक पाकिस्तानी नंबर से होटलों पर हमले की धमकी के अलग-अलग फोन कॉल आए।

सदियथ हालात में जहर खाकर दी जान

साम्बा। विजयपुर की सलमेरी पंचायत के अधीन आते गांव पेखड़ी के एक व्यक्ति ने सदियथ हालात में कोई जहरीला पदार्थ खा लिया। मृतक की पहचान 60 वर्षीय तरसेम लाल पुत्र इन्दरू राम निवासी पेखड़ी के रूप में हुई है। बताया गया कि यह व्यक्ति सुबह से ही घर से परेशानी की हालत में बाहर गया था। काफी देर तक जब यह गायब रहा तो परिवारियों ने इसकी तलाश शुरू कर दी। बाद में किसी ने इसे खेतों में अचेत पड़े पाया तो परिवारियों को सूचित किया। परिवारियों ने लोगों के साथ मिलकर इसे विजयपुर के एमरजेंसी अस्पताल में पहुंचाया लेकिन डॉक्टरों द्वारा इसे मृत लाया घोषित कर दिया गया। पुलिस द्वारा शव को पोस्टमार्टम के लिए भेज दिया गया व मामला दर्ज कर जांच शुरू कर दी गई है।

जम्मू-कश्मीर के राजौरी जिले में नाबालिग लड़की के साथ बलात्कार, आरोपी गिरफ्तार

जम्मू। जम्मू-कश्मीर के राजौरी जिले में एक नाबालिग लड़की के साथ कथित रूप से बलात्कार करने के आरोपी को गिरफ्तार कर लिया गया है। पुलिस ने यह जानकारी दी। पुलिस ने सोमवार रात तीन उपीड़न की शिकायत मिलने के बाद प्रारंभिकी दर्ज की। राजौरी के वरिष्ठ पुलिस अधीक्षक चंद्रम खोली ने बताया कि आरोपी को मामला दर्ज होने के 12 घंटे के भीतर मंगलवार सुबह गिरफ्तार कर लिया गया। अधिकारी ने बताया कि भारतीय दंड संहिता और किशोर न्याय अधिनियम के प्रावधानों के तहत उस के विरुद्ध मामला दर्ज किया गया है।

तमिलनाडु: नेवेली लिग्नाइट कॉर्पोरेशन में बॉयलर ब्लास्ट, 5 की मौत, 17 घायल

नई दिल्ली। देश में एक तरफ कोरोना वायरस महामारी का प्रकोप जारी है तो दूसरी तरफ तमिलनाडु से एक धमाके की खबर सामने आ रही है। दरअसल नेवेली में नेवेली लिग्नाइट कॉर्पोरेशन (एनएलसी) में बॉयलर ब्लास्ट हुआ है जिसमें 5 लोगों की मौत हो गई थी और 17 लोग घायल हो गए। एनएलसी के पास खुद की फायर ब्रिगेड टीम है, जो हालात पर काबू पाने की कोशिश कर रही है। इसके साथ ही हालात का जायजा लेने के लिए कुड्डलोर जिला प्रशासन की एक टीम मौके पर पहुंच गई है।

भारतीय वायुसेना स्पाइस-2000 बम का अडवांस वर्जन खरीदने की बना रही योजना

नई दिल्ली। स्पाइस-2000, नाम याद है न आपको? जी हां हम उसी स्पाइस-2000 बम की बात कर रहे हैं, जिससे भारतीय वायुसेना ने के



जांबाजों ने पाकिस्तान के बालाकोट में एयरस्ट्राइक के दौरान आतंकवादियों के कैंपों को तबाह किया था। आसमान से जमीन पर आकर अपने सटीक निशाने से लक्ष्य को तबाह करने में सक्षम और बेहद शक्तिशाली इन बमों के और एडवांस वर्जन खो खरीदने की भारत सरकार ने योजना बनाई है। चीन से तनाव के बीच वायुसेना इमरजेंसी फाइनेंशियल पावर का इस्तेमाल करते हुए इन बमों को खरीदने का प्लान बना रही है। स्पाइस-2000 बम 70 किलोमीटर दूर तक लक्ष्य को तबाह कर सकता है। इसका नया वर्जन बैकस और बेहद मजबूत शेल्टर्स की भी ध्वजियां उड़ा सकता है। बालाकोट एयरस्ट्राइक में जिस वर्जन का इस्तेमाल किया गया था वह मजबूत शेल्टर्स और बॉलिंग में घुसकर तबाही मचाने में सक्षम है। इमरजेंसी पावर के तहत नरेंद्र मोदी सरकार ने सेनाओं को 500 करोड़ रुपये तक का कोई भी हथियार खरीदने की छूट दी है। तीनों सेनाओं के वाइस चीफ को आवश्यक हथियारों की फास्ट ट्रैक प्रोसिजर के तहत हथियार उपकरण खरीद के लिए 500 करोड़ रुपये दिए गए हैं। सेनाओं को यह छूट पूर्ण लड़ाई की गलवान घाटी में भारत और चीनी सैनिकों के बीच हिंसक झड़प के बाद दी गई है, जिसमें 20 भारतीय सैनिक शहीद हो गए। इसी तरह की वित्तीय खरीद की छूट सुरक्षाबलों को उड़ी हमले और पाकिस्तान के खिलाफ बालाकोट हवाई हमले के बाद दी गई थी। वायुसेना को सरकार की तरफ से दी गई इस छूट का सबसे ज्यादा फायदा मिला, जिसने बालाकोट के बाद स्पाइस-2000 एयर टू ग्राउंड मिसाइल, स्ट्रम अटका एयर टू ग्राउंड मिसाइल समेत कई रक्षा उपकरणों की खरीददारी की। भारतीय सेना ने इजरायली एंटी टैंक गाइडेड मिसाइल के साथ ही अमेरिका से हथियारों की खरीद की। भारतीय सेना को इस तरह के फंड देना का मुख्य मकसद किसी भी चुनौती के मुकाबले के लिए शॉर्ट नोटिस पर खुद को तैयार करना है।

मंत्रिमंडल विस्तार को लेकर पूर्व सीएम ने शिवराज पर कसा तंज, सिंधिया को लेकर कही बात



भोपाल (एजेंसी)।

द्वे सारी विघ्न बाधाओं के बाद आखिरकार शिवराज

मंत्रिमंडल के विस्तार को ही झंझी मिल गई। अब गुरुवार को मंत्रिमंडल में शामिल होने वाले नए चेहरे मंत्री पद की शपथ ग्रहण

करेंगे। मंत्रिमंडल के विस्तार में हो रही देरी को लेकर पूर्व सीएम कमलनाथ ने शिवराज सरकार पर तंज कसा है। पूर्व सीएम ने कहा कि इतिहास में पहली बार सरकार बनने के इतने समय बाद मंत्रिमंडल का विस्तार होने जा रहा है। इसके क्या कारण थे और इसके क्या परिणाम होंगे यह आगे आने वाला समय बताएगा। भोपाल में मीडिया के सवालों का जवाब देते हुए पूर्व सीएम कमलनाथ ने कहा कि कैबिनेट विस्तार को लेकर शिवराज सरकार ने बहुत देरी कर दी है। इतिहास में ऐसा पहली बार हो रहा है कि

सीएम का पदभार ग्रहण करने के कई महीनों बाद कैबिनेट का विस्तार किया जा रहा हो। देरी के क्या कारण रहे और क्या परिणाम होंगे, ये तो आने वाला समय ही बताएगा। वहीं उन्होंने सिंधिया भाजपा के लिए मुश्किल खड़ी कर रहे हैं इस सवाल पर कहा कि कौन क्या कर रहा है इस पर मैं कुछ नहीं कहना चाहता। आपको बता दें कि आज उत्तर प्रदेश की राज्यपाल आनंदीबेन मध्य प्रदेश के कार्यवाहक राज्यपाल के तौर पर शपथ लेंगे इसके बाद गुरुवार को शिवराज के नए मंत्री शपथ ग्रहण करेंगे।

भारत में पूरी तरह से बंद हुआ टिकटॉक , कहा- सरकार के निर्देश का पालन

नई दिल्ली। टिकटॉक ने अब भारत में काम करना पूरी तरह से बंद कर दिया है। भारत सरकार द्वारा कल रात टिकटॉक सहित 59 चाइनीज ऐप्स पर प्रतिबंध लगने के बाद ऐप को और प्ले स्टोर दोनों से हटा दिया गया था। हालांकि, यह उन लोगों के फोन में काम कर रहा था, जिनके फोन में पहले से मौजूद था। लेकिन अब ऐप ने डेस्कटॉप वेबसाइट सहित सभी डिवाइस पर काम करना पूरी तरह से बंद कर दिया है और यूजर्स को प्रतिबंध के बारे में सूचित करने के लिए ऐप के अंदर एक यूजर मैसेज दिखाया जा रहा है। टिकटॉक ऐप जो पहले से फोन में मौजूद है, उसमें एक मैसेज दिख रहा है, जिसमें नेटवर्क एरर के साथ लिखा है, 'प्रिय उपयोगकर्ता, हम 59 ऐप को ब्लॉक करने के लिए भारत सरकार ने निर्देश का अनुपालन करने की प्रक्रिया में हैं। भारत में हमारे सभी उपयोगकर्ताओं की गोपनीयता और सुरक्षा सुनिश्चित करना हमारी सर्वोच्च प्राथमिकता है। ऐप अब नए अनुशासित वीडियो लोड नहीं करता है और इसके बजाय एक नेटवर्क त्रुटि दिखाता है। ऐसा लगता है कि ब्लॉक को कंपनी द्वारा लागू किया जा रहा है, सरकार के निर्देशों का पालन करने के लिए वेबसाइट पर प्रतिबंध के उपयोगकर्ताओं को सूचित करने वाला एक संदेश है, और ध्यान दें कि डेवलपर्स इस मुद्दे को बेहतर ढंग से समझने और कार्रवाई करने के लिए सरकार के साथ काम कर रहे हैं।

भारत के खिलाफ चीन-पाकिस्तान की साजिश, पाक में 20 हजार जवान तैनात!

नेशनल डेस्क (एजेंसी)।

लद्दाख में भारत-चीन के तनाव का फा.दा उग्रते हुए पाकिस्तान ने गिलगित-बाल्टिस्तान में स्पष्ट के नजदीक सेना की दो डिविजनों को तैनात किया है। पाकिस्तानी सेना के स्पष्ट के नजदीक लगभग 20 हजार सैनिकों की तैनाती की है। बताया जा रहा है कि पाकिस्तान भारत पर दबाव बनाने के लिए ऐसा कर रहा है ताकि वह चारों तरफ से उलझ जाए। आशंका जताई जा रही है कि पाकिस्तान यह

सब चीन के इशारों पर कर रहा है। इकनामिक टाइम्स की रिपोर्ट के मुताबिक चीनी अधिकारी चरमपंथी समूह अल बदर से बातचीत कर रहे हैं ताकि जम्मू-कश्मीर में हिंसा भड़काई जा सके और भारत का ध्यान बांटा जा सके। इससे साफ संकेत मिलते हैं कि चीन और पाकिस्तान आपस में मिले हुए हैं। सूत्रों के मुताबिक पाकिस्तान ने जितने सैनिकों को तैनात किया है वह बालाकोट एयर स्ट्राइक के दौरान की गई तैनाती से कहीं ज्यादा है। भारत को अब चीन और



पाकिस्तान के दो फंड साथ ही पाकिस्तान के सैन्य अधिकारियों के बीच कई बैठकें हुई हैं। जिसके बाद पाकिस्तान ने 20 हजार सैनिक तैनात किए हैं।

गुजरात: सौराष्ट्र में आकाशीय बिजली गिरने से 7 लोगों की मौत

अहमदाबाद। गुजरात के सौराष्ट्र क्षेत्र में मंगलवार को आकाशीय बिजली गिरने की अलग-अलग घटनाओं में दो बच्चों समेत सात लोगों की मौत हो गई। इस क्षेत्र में भारी बारिश दर्ज की गई है। पुलिस ने यह जानकारी दी। एक अधिकारी ने बताया कि जामनगर जिले के लालपुर में रक्का गांव के खेत में आकाशीय बिजली गिरने से 35 वर्षीय एक महिला और उसके 12 वर्षीय बेटे की मौत हो गई जबकि देवभूमि द्वारका जिले के विरामदाद गांव में इसी तरह की एक अन्य घटना में दो महिलाओं की मौत हो गई। उन्होंने कहा कि इसी तरह की घटनाओं में बोटदाद जिले के दो गांवों में आकाशीय बिजली गिरने से तीन लोगों की मौत हो गई। उन्होंने कहा कि मृतकों में पांच वर्षीय एक लड़का, उसका 60 वर्षीय दादा और 17 वर्षीय एक किशोरी शामिल हैं। उन्होंने कहा कि इन लोगों शवों को पोस्टमार्टम के लिए नजदीकी अस्पतालों में ले जाया गया है। सौराष्ट्र के कई हिस्सों, खासकर जामनगर, गिर सोमनाथ, जुनागढ़, राजकोट और भावनगर जिलों में भारी बारिश हुई। मौसम विभाग के अनुसार, जामनगर के कलाबाद में मंगलवार दोपहर केवल दो घंटे में सबसे अधिक 73 मिमी बारिश दर्ज हुई जबकि गिर सोमनाथ जिले के केरावल और जामनगर जिले के डोल में शाम चार बजे तक 48 मिमी बारिश हुई।

आतंकी बरसा रहे थे गोलियां, जवानों ने बचाई 3 साल के मासूम की जान

नेशनल डेस्क (एजेंसी)।

जम्मू-कश्मीर में बारामूला जिले के सोपोर में बुधवार को आतंकवादियों ने सुरक्षाकर्मियों के एक टीम पर हमला कर दिया, जिसमें सीआरपीएफ का एक जवान शहीद हो गया और एक अन्य नागरिक की जान चली गई। आतंकवादी हमले में दो अन्य जवान घायल भी हुए हैं। इसी बीच सोशल मीडिया पर एक फोटो वायरल हो रही है जो दिल को झकझोर देने वाली है।

दरअसल इस हमले में एक 60 साल के बुजुर्ग की भी मौत हुई। बशीर अहमद नाम के बुजुर्ग अपने 3 साल के नाती सोहेल की जिद्द की पर उसे बाजार लेकर आए थे। गोलीबारी के बीच बशीर को भी गोली लगी तो वह वहीं सड़क पर गिर पड़े। गोलीबारी के बीच मासूम सोहेल नाना के शव पर तब तक बैठा रहा जब तक पुलिसकर्मी ने उसे वहां से हटाया नहीं। सोहेल इस सबसे अंजान था कि क्या हुआ है, उसके नान सड़क पर क्यों गिर पड़े। जमीन

पर खून से लथपथ नाना के शव के ऊपर सोहेल चुपचाप बैठा रहा। तभी इशारे से एक जवान ने सोहेल को अपने पास बुलाया। उस समय भी गोलीबारी चल रही थी। बच्चा नाना के शव से उठकर जवान के पास गया। इसके बाद दूसरे जवान ने बच्चे को उठवाया और एनकाउंटर वाली जगह से दूर ले गया, ताकि बच्चा सुरक्षित रह सके। बच्चा काफी हतमा और डरा हुआ था और रोए जा रहा था। जवानों ने उसे विस्कुट और चॉकलेट दिलवाई।

कोरोना पर बोले केजरीवाल- दिल्ली में हालात काबू, सभी ने की हमारी मदद

नई दिल्ली (एजेंसी)।

कोरोना को लेकर दिल्ली के सीएम अरविंद केजरीवाल ने प्रेस कांफ्रेंस कर कहा कि पहले दिल्ली में 100 लोगों का कोरोना टेस्ट करते थे तो उसमें से 31 लोग कोरोना से पॉजिटिव पाए जाते थे। अब 100 लोगों के टेस्ट में केवल 13 कोरोना के मरीज ही पॉजिटिव आ रहे हैं। केजरीवाल ने कहा कि 1 महीने पहले 30 जून तक 60,000 ऐक्टिव केस का अनुमान था। मुझे खुशी है कि



सिर्फ 26,000 ऐक्टिव केस ही हैं। सभी की एक जुटता और मेहनत से अब दिल्ली में स्थिति में सुधार है। दिल्ली में कोरोना को लेकर हालात अब काबू में हैं, सभी ने हमारी मदद की है। कि सिर्फ 26,000 ऐक्टिव केस ही हैं। सभी की एक जुटता और मेहनत से अब दिल्ली में स्थिति में सुधार हुआ है।

कोरोना का कहर- देश में एक दिन में 500 से ज्यादा मौतें, संक्रमितों की संख्या 5.85 लाख के पार

नेशनल डेस्क। देश में दो दिन तक कोरोना वायरस संक्रमण के मामलों में कमी आने के बाद एक बार फिर इसका प्रकोप बढ़ने लगा है तथा पिछले 24 घंटों में संक्रमण के 18,653 नए मामले सामने आए हैं जिससे संक्रमितों का आंकड़ा 5.85 लाख के पार पहुंच गया है और इसी अवधि में मृतकों की संख्या में 500 से अधिक की वृद्धि दर्ज किए जाने से यह आंकड़ा 17,400 पर पहुंच गया। केन्द्रीय स्वास्थ्य एवं परिवार कल्याण मंत्रालय की ओर से बुधवार को जारी आंकड़ों के मुताबिक कोरोना संक्रमण के 18,653 नए मामलों के साथ संक्रमितों की संख्या बढ़कर 5,85,493 हो गई है। सोमवार और मंगलवार को संक्रमण के दैनिक मामलों में कमी दर्ज की गई थी। रविवार को जहां संक्रमण के 19,906 मामले दर्ज किए गए थे वहीं सोमवार को इससे थोड़े कम 19,459 मामले सामने आए तथा मंगलवार को 18,522 नए मामले सामने आए हैं। पिछले 24 घंटों के दौरान इस संक्रमण से 507 लोगों की मौत हुई है जिससे मृतकों की संख्या बढ़कर 17,400 हो गयी है। दूसरी तरफ इस बीमारी से निजात पाने वालों की संख्या में भी इजाफा हो रहा है और इसी अवधि में 13,157 रोगी ठीक हुए हैं, जिन्हें मिलाकर अब तक कुल 3,47,979 मरीज रोगमुक्त हो चुके हैं। बहरहाल देश में अभी कोरोना संक्रमण के 2,20,114 सक्रिय मामले हैं। कोरोना महामारी से सर्वाधिक प्रभावित महाराष्ट्र में पिछले 24 घंटों में संक्रमण के 4878 मामले दर्ज किये गये और 245 लोगों की मौत हुई। इसके साथ ही राज्य में संक्रमितों की संख्या बढ़कर 1,74,761 और मृतकों की संख्या बढ़कर 7,855 हो गयी है। राज्य में 90911 लोग संक्रमणमुक्त हुए हैं। तमिलनाडु में पिछले कुछ दिन से कोरोना वायरस के मामलों में लगातार हो रही तेज वृद्धि से यह संक्रमण के मामले में देश भर में दूसरे स्थान पर पहुंच गया है। राज्य में पिछले 24 घंटों में सक्रिय मामलों की संख्या 3,943 बढ़कर 90,167 पर पहुंच गयी है और इसी अवधि में 60 लोगों की मौत से मृतकों की संख्या 1201 हो गयी है। राज्य में 50074 लोगों को उपचार के बाद अस्पतालों से छुटी दी जा चुकी है।

मुंबई में कोरोना मरीजों की संख्या 77 हजार पार, लगाई गई धारा 144



नई दिल्ली (एजेंसी)।

देश में दो दिन तक कोरोना वायरस संक्रमण के दैनिक मामलों में कमी आने के बाद एक बार फिर इसका प्रकोप बढ़ने लगा है तथा पिछले 24 घंटों में संक्रमण के 18,653 नये मामले सामने आये हैं जिससे संक्रमितों का आंकड़ा 5.85 लाख के पार पहुंच गया है और इसी अवधि में मृतकों की संख्या में 500 से अधिक की वृद्धि दर्ज किये जाने से यह

आंकड़ा 17,400 पर पहुंच गया। वहीं कोरोना वायरस का मुंबई में कहर जारी है। 77 हजार संक्रमितों के बाद मुंबई में धारा 144 लागू कर दी गई है। जबकि यहां अब तक कुल 4556 लोगों की मौत हो चुकी है। इस आदेश में सिर्फ धार्मिक स्थलों को कुछ शर्तों के साथ छूट दी गई है। धारा 144 का आदेश जारी करने के साथ ही पुलिस कमिश्नर प्रणय अशोक ने कहा कि आदेश का उल्लंघन करने वालों के खिलाफ कानूनी कार्रवाई की जाएगी। केन्द्रीय स्वास्थ्य एवं परिवार कल्याण मंत्रालय की ओर से बुधवार को जारी आंकड़ों के मुताबिक देश में कोरोना संक्रमण

के 18,653 नये मामलों के साथ कुल संक्रमितों की संख्या बढ़कर 5,85,493 हो गयी है। सोमवार और मंगलवार को संक्रमण के दैनिक मामलों में कमी दर्ज की गई थी। रविवार को जहां संक्रमण के 19,906 मामले दर्ज किए गए थे वहीं सोमवार को इससे थोड़े कम 19,459 मामले सामने आये तथा मंगलवार को 18,522 नये मामले सामने आये हैं। पिछले 24 घंटों के दौरान इस संक्रमण से 507 लोगों की मौत हुई है जिससे मृतकों की संख्या बढ़कर 17,400 हो गयी है। दूसरी तरफ इस बीमारी से निजात पाने वालों की संख्या में भी इजाफा हो रहा है और इसी अवधि में 13,157 रोगी ठीक हुए हैं, जिन्हें मिलाकर अब तक कुल 3,47,979 मरीज रोगमुक्त हो चुके हैं। बहरहाल देश में अभी कोरोना संक्रमण के 2,20,114

सक्रिय मामले हैं। कोरोना महामारी से सर्वाधिक प्रभावित महाराष्ट्र में पिछले 24 घंटों में संक्रमण के 4878 मामले दर्ज किये गये और 245 लोगों की मौत हुई। इसके साथ ही राज्य में संक्रमितों की संख्या बढ़कर 1,74,761 और मृतकों की संख्या बढ़कर 7,855 हो गयी है। राज्य में 90911 लोग संक्रमणमुक्त हुए हैं। तमिलनाडु में पिछले कुछ दिन से कोरोना वायरस के मामलों में लगातार हो रही तेज वृद्धि से यह संक्रमण के मामले में देश भर में दूसरे स्थान पर पहुंच गया है। राज्य में पिछले 24 घंटों में सक्रिय मामलों की संख्या 3,943 बढ़कर 90,167 पर पहुंच गयी है और इसी अवधि में 60 लोगों की मौत से मृतकों की संख्या 1201 हो गयी है। राज्य में 50074 लोगों को उपचार के बाद अस्पतालों से छुटी दी जा चुकी है।

राष्ट्रीय चिकित्सक दिवस पर मुख्यमंत्री ने दी डॉक्टरों को शुभकामनाएं

कोरोना काल में सभी डॉक्टरों ने सच्चे अर्थ में देवदूत के समान कार्य किया: मुख्यमंत्री

क्रांति समय (सुरत)

अहमदाबाद, मुख्यमंत्री विजय रूपाणी ने राष्ट्रीय चिकित्सक दिवस (नेशनल डॉक्टर्स डे) के अवसर पर कोरोना संक्रमण के मौजूदा हालात में कोरोना वॉरियर्स के रूप में सर्वाधिक महत्वपूर्ण भूमिका अदा कर रहे चिकित्सकों की सेवाओं की सराहना करते हुए सोशल मीडिया के माध्यम से सभी चिकित्सकों का आभार व्यक्त किया है। रूपाणी ने कहा कि कोरोना के संकट काल में सभी डॉक्टरों ने सच्चे अर्थ में देवदूत के समान कार्य किया है और लोगों की रक्षा कर उन्हें

भरपूर व्यवहार प्रदर्शित किया है। उन्होंने कहा कि लोगों की सेवा में डॉक्टरों को बहुत सी असुविधा हुई होगी लेकिन वे अपनी जिम्मेदारी निभाने से चूके नहीं और लाखों लोगों की जिंदगी बचाने के लिए उन्होंने दिन-रात एक किया है, उसका ऋण स्वीकार करने का यह दिवस है। मुख्यमंत्री ने कहा कि पीपीई किट पहनकर आठ घंटे की ड्यूटी करना आसान बात नहीं है, लेकिन आज डॉक्टर आठ की जगह बारह और सोलह घंटे तक मानव सेवा कर सच्चे अर्थ में प्रभु सेवा ही कर रहे हैं जो सराहनीय है।

जीवन दान दिया है। इस संदर्भ में उन्होंने कहा कि हम डॉक्टरों को संक्षेप में डीआर (क्व) कहकर संबोधित करते हैं। वर्ष 2020 में वास्तव में वे हमारे सर्वाधिक डियर यानी कि स्वजन साबित हुए हैं। इन सभी डॉक्टरों ने लोगों की वेदना को समझकर संवेदना से

र व्यक्त करते हुए मुख्यमंत्री ने कहा कि कोरोना संक्रमण की स्थिति में यदि डॉक्टरों का साथ और सहयोग नहीं होता तो कोरोना के खिलाफ जंग में गुजरात निर्विवाद रूप से इतना अच्छा कार्य कभी नहीं कर पाता।



महिला के भेष में हाईवे पर वाहन चालकों को लूटने वाला गिरोह धरा गया

क्रांति समय (सुरत)

अहमदाबाद, एलसीबी पुलिस ने हाईवे पर महिला के भेष में वाहन चालकों को लूटने वाले गिरोह के 4 शस्त्रों को घातक हथियारों के साथ गिरफ्तार कर लिया। घटने के बाद चालकों को लूटने वाले गिरोह के आमद सिंधी, अल्लारखा सिंधी, भूरा सिंधी और गनी सिंधी नामक चार आरोपियों को दबोच लिया।

दरअसल अहमदाबाद ग्रामीण समेत राज्य के अन्य जिलों में पिछले कुछ समय से हाईवे पर लूट की घटनाएं बढ़ती देख

वरिष्ठ अधिकारियों ने एलसीबी को आरोपियों को पकड़ने का आदेश दिया था। इस बीच एलसीबी ने पूर्व सूचना के आधार पर हाईवे पर वाहन चालकों को लूटने वाले गिरोह के आमद सिंधी, अल्लारखा सिंधी, भूरा सिंधी और गनी सिंधी नामक चार आरोपियों को दबोच लिया।

पकड़े गए आरोपियों के पास से घातक हथियार भी पुलिस ने

बराबत पकड़े हैं। गिरफ्तार आरोपी महिला के भेष में हाईवे पर रात्रि के दौरान गुजरते वाहनों को रोक लूट चलाते और जरूरत पड़ने पर हत्या भी कर देते थे। पकड़ा गया आमद सिंधी 5 मामलों में वांटेड है। उसके साथी भी अन्य कई अलग अलग मामलों में वांटेड हैं। एलसीबी के मुताबिक गिरोह अब तक कई घटनाओं को अंजाम दे चुका है और पूछताछ में कई और खुलासे होने की संभावना है।

राज्य के कलाकारों को प्रचार-प्रसार के कार्यक्रम देकर कोरोना वॉरियर बनाएं : कांग्रेस

अहमदाबाद, गुजरात कांग्रेस ने सरकार से राज्य के कलाकारों को प्रचार-प्रसार के प्रोग्राम देकर उन्हें कोरोना वॉरियर बनाने की मांग की है। गुजरात कांग्रेस के महासचिव डॉ. हिमांशु पटेल ने कहा कि गुजरात समेत विश्वभर में कहर बरपाने वाले कोरोना और उसके बाद लॉकडाउन ने सभी वर्गों की हालत दयनीय हो गई है। श्रमिक जैसे सामान्य व्यक्ति से लेकर कलाकारों की आर्थिक स्थिति बदहाल है।

राज्य सरकार विभिन्न योजनाओं के छोटे-मोटे कार्यक्रम द्वारा

देशभर में जनजीवन छिन्न भिन्न कर दिया है।



केन्द्र और राज्य सरकार द्वारा सत्ता स्वार्थ के लिए कलाकारों को प्रचारलक्षी आयोजन शर्मनाक है। उन्होंने कहा कि आगामी चुन। वि जंग जीतने के लिए जनता को गुमराह करने के बजाए

प्रचार-प्रसार करने वाले कलाकारों को रोजगारोन्मुख आर्थिक सहायता करे। हिमांशु पटेल ने कहा कि कोरोना महामारी ने गुजरात समेत

जिसमें राज्य में खासकर राज्य सरकार के विजन के साथ जनहित योजनाओं का प्रचार-प्रसार करते छोटे कलाकार आर्थिक संकट से

Get Instant Car Insurance



Call 9879141480

Car insurance is a concept through which you can safeguard your money in case of damage to your car.

गुजरात में 675 नए केसों के साथ कोरोना की संख्या पहुंची 33318 पर

24 घंटों में राज्य में 21 मरीजों की मौत, 368 लोग कोरोना को मात देकर ठीक हुए

क्रांति समय (सुरत)

अहमदाबाद/सुरत. गुजरात में कोरोना संक्रमित मरीजों की संख्या लगातार बढ़ती जा रही है। खासकर अहमदाबाद के बाद अब सुरत में भी कोरोना ने रफ्तार पकड़ ली है। पिछले 24 घंटों में अहमदाबाद

राज्य सरकार द्वारा दूरदराज के क्षेत्र, शहरी इलाके और महानगर पालिका क्षेत्रों के लोगों को स्वास्थ्य सेवाएं घर निकट उपलब्ध हो, इस उद्देश्य से ध्वंस्तरी स्वास्थ्य रथ की शुरुआत की गई है। इन रथों के द्वारा लोगों का बुखार, शर्दी, दस्त, डायबिटीस,

टीमें विभिन्न जिलों में कार्यरत हैं और अब तक इन टीमों द्वारा 10 लाख से ज्यादा लोगों को विभिन्न सुविधाएं मुहैया करवाई गई हैं। इन रथों में आयुर्वेदिक समेत होमियोपैथिक दवाइयों वितरण किया जाता है। स्वास्थ्य विभाग के मुताबिक पिछले 24 घंटों में

खेड़ा में 9, गांधीनगर में 16, आणंद में 8, जूनागढ़ में 7, पंचमहल में 5, साबरकांठा में 5, मोरबी में 4, भावनगर में 6, अरवली में 3, कच्छ में 3, अमरेली में 3, पाटन में 2, महीसागर में 2, बोटाद में 2, दाहोद में 2, छोटाउदपुर में 2, नर्मदा में 1, गिर सोमनाथ में 1

मौत हो गई। स्वास्थ्य विभाग के मुताबिक राज्य में अब तक 380640 टेस्ट किए गए हैं। जिसमें 33318 कोरोना पॉजिटिव केस दर्ज हुए। जिसमें 24038 लोग कोरोना को मात देकर स्वस्थ हो चुके हैं और 1869



गुजरात आरोग्य, परिवार और कल्याण विभाग के मुख्य सचिव डॉ. जयंतीरवि और मनपा कमिश्नर बंचानिधि डोशीकी वाडी, अमरोली -रधुवीर सोसायटी, वराछा पानी सुरत के अलग-अलग क्षेत्रों में कोविड-19 चल सुदामा चोक अनेक स्थल का मुलाकात भी किया।

में 215 और सुरत में 201 समेत राज्यभर में कोरोना पॉजिटिव के 675 नए केस सामने आए हैं। जबकि 368 लोग स्वस्थ हुए हैं और 21 मरीजों की कोरोना से मौत हो गई। स्वास्थ्य विभाग के मुताबिक

बीपी, चर्म रोग इत्यादि के निदान और प्राथमिक उपचार किया जाता है। ध्वंस्तरी स्वास्थ्य रथ में एक डॉक्टर, नर्स, स्टाफ नर्स, लेब टेक्निशियन और ड्राइवर शामिल है। फिलहाल राज्य में कुल 992

कोरोना के 675 नए केस सामने आए हैं, जिसमें अहमदाबाद में 215 और सुरत में 201 केस दर्ज हुए हैं। वडोदरा में 57, नवसारी में 24, जामनगर में 22, भरुच में 15, वलसाड में 15, बनासकांठा में 12, मेहसाणा में 10, राजकोट में 15,

मामला सामना आया है। इस दौरान अहमदाबाद में 8, सुरत में 5, राजकोट में 1, भरुच में 1, अरवली में 1, बनासकांठा में 1, खेड़ा में 1, अमरी में 1, दाहोद में 1 और देवभूमि द्वारका समेत कुल 21 मरीजों की कोरोना से

मरीजों ने अब तक दम तोड़ दिया। शेष 7411 कोरोना पॉजिटिव मामलों में 7348 मरीजों की हालत स्थिर है और 63 मरीज वेंटीलेटर पर हैं। आज की तारीख में राज्य में 250357 लोग

मामी के साथ नाजायब संबंधों में बाधक बड़े भाई की छोटे भाई ने हत्या कर दी

क्रांति समय (सुरत)

बनासकांठा, जिले के हाथ. वाडा गांव में मामी के साथ नाजायब संबंधों बाधक बड़े भाई की छोटे भाई ने हत्या कर दी। हत्या करने के बाद लाश जला दी और उसकी हड्डियां नहर में फेंक दी। सबसे छोटे भाई की शिकायत के आधार पर पुलिस ने मृतक के भाई, मामी और उसके पुत्र को गिरफ्तार कर कानूनी कार्रवाई शुरू की है।

जानकारी के मुताबिक बनासकांठा जिले की थराद तहसील के जाणदी गांव निवासी सवदास कानजी पटेल के हाथ. वाडा गांव निवासी उसकी मामी 8

जुडी रखा पटेल के साथ नाजायब संबंध थे। मामी-भांजे के नाजायज संबंध

हथवाडा पहुंचने धुडी पटेल ने फोन कर सवदास पटेल को बुला लिया। जहां घर के आंगन में सो



में बड़ा भाई शिवदास पटेल सबसे बड़ी बाधा था जिससे धुडी और सवदास ने शिवदास को रास्ते हटाने की योजना बनाई। इसके अंतर्गत 19 जून को शिवदास के अपनी मामी के घर

ले गए जहां जीरे की डालियों में लाश रखकर उसे जला दी। बाद में हड्डियां वामी गाम के निकट से बहती नर्मदा कैनल में बहा दी। दूसरी ओर दो दिन तक बड़े भाई शिवदास के नहीं लौटने पर सबसे छोटे भाई अशोक पटेल समेत परिवारों ने स्थानीय पुलिस को इसकी जानकारी दी। पुलिस ने मोबाइल लोकेशन के आधार पर घटनास्थल तक पहुंच गई और पूरे मामले का पर्दाफाश कर दिया। अशोक पटेल की शिकायत के आधार पर पुलिस ने मामला दर्ज कर सवदास पटेल, धुडी पटेल और उसके पुत्र दिलीप पटेल को गिरफ्तार कर आगे की कार्यवाही शुरू की है।

रथयात्रा को लेकर विवादित पोस्टर लगाने के आरोप में चार गिरफ्तार

क्रांति समय (सुरत)

अहमदाबाद, गुजरात हाईकोर्ट की रोक के चलते 23 जून को अहमदाबाद में रथयात्रा नहीं निकाली गई। इस घटना को लेकर शहर के वस्त्रपुर में विवादित पोस्टर लगाए गए थे। इस मामले में सीसीटीवी फूटेज के आधार पर पुलिस ने चार शस्त्रों को गिरफ्तार किया है और पकड़े गए चारों शस्त्र कांग्रेस कार्यकर्ता होने का खुलासा हुआ है। दरअसल राज्यभर में सबसे अधिक कोरोना के मामले में अहमदाबाद में दर्ज हुए हैं, जिसे देखते हुए गुजरात हाईकोर्ट ने अषाढी दूज को निकलने वाली भगवान जगन्नाथ की रथयात्रा पर रोक लगा दी थी। जिसे लेकर श्रद्धालुओं समेत साधु-संत नाराज हो गए थे। उनका कहना था कि यदि उड़ीसा के पुरी में भगवान जगन्नाथजी की रथयात्रा निकल सकती है तो अहमदाबाद में क्यों नहीं? लेकिन कहीं कहीं राज्य सरकार के आयोजन के अभाव के कारण यह संभव नहीं हो पाया।

इस घटना को लेकर शहर में कई जगह पोस्टर लगाए गए। जिसमें लिखा गया "किया विश्वासघात, माफ नहीं करेंगे जगन्नाथ", "हिन्दू ठेकेदारों के राज में महंत मांगें मौत", राम के नाम पर मांगें वोट जगन्नाथ के लिए मन में क्यों है खोट? ऐसे विवादित पोस्टर लगाने के आरोप में पुलिस ने सीसीटीवी फूटेज के आधार पर विराम देसाई समेत चार लोगों को गिरफ्तार किया है। पूछताछ में शस्त्रों ने कहा कि रथयात्रा के साथ धार्मिक भावनाएं जुड़ी हैं, इसलिए उन्होंने पोस्टर लगाए। पकड़े चारों लोग कांग्रेस कार्यकर्ता होने का खुलासा हुआ है। फिलहाल पुलिस चारों से पूछताछ कर रही है। गौरतलब है हाईकोर्ट से मंजूरी नहीं मिलने पर मंदिर परिसर में रथयात्रा का आयोजन किया गया था। बाद में मंदिर के महंत दिलीपदास ने आरोप लगाया था